

بِسْمِ اللَّهِ الرَّحْمَنِ الرَّحِيمِ



شانِ اولیاء
اولیاء اللہ کا تعارف
مقام ولایت اور
منصب ولایت پر
مشتمل علمی و تحقیقی بیان

شانِ ولایت قرآنِ حدیث کی روشنی میں

افتاد پیکر شرافت حضرت مولانا علامہ ڈاکٹر مفتی

محمد اشرف آصف جلالی

فاضل بغداد شریف عراق فاضل جامعہ محمدیہ شریف

ملنے کا پتہ

ادارہ رضائے مصطفیٰ

055
4217986

چوک دارالسلام گوجرانوالہ
0333-8159523

مرتبہ: محمد نعیم اللہ خاں قادری

(بی ایس سی، بی ایڈ، ایم اے اردو، پنجابی، تاریخ)

Hassanniazi 2000@yahoo.com

شانِ ولایت

﴿قرآن وحدیث کی روشنی میں﴾

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَى مَنْ

لَا نَبِيَّ بَعْدَهُ وَعَلَى آلِهِ وَأَصْحَابِهِ أَجْمَعِينَ

أَمَّا بَعْدُ: فَاَعُوْذُ بِاللّٰهِ مِنَ الشَّيْطَانِ الرَّجِيْمِ

بِسْمِ اللّٰهِ الرَّحْمٰنِ الرَّحِيْمِ

الَّذِينَ آمَنُوا وَكَانُوا يَتَّقُونَ ۝ (پارہ ۱۱، سورہ یونس، آیت ۶۳)

صَدَقَ اللَّهُ الْعَظِيمُ وَصَدَقَ رَسُولُهُ النَّبِيُّ الْكَرِيمُ الْأَمِينُ إِنَّ اللَّهَ وَمَلَائِكَتَهُ

يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

وَعَلَى آلِكَ وَأَصْحَابِكَ يَا سَيِّدِي يَا حَبِيبَ اللَّهِ

مَوْلَايَ صَلِّ وَسَلِّمْ دَائِمًا أَبَدًا

عَلَى حَبِيبِكَ خَيْرِ الْخَلْقِ كُلِّهِمْ

مَنْزُةً عَنْ شَرِّكَتٍ فِي مَحَاسِنِهِ

فَجَوْهَرُ الْحُسْنِ فِيهِ غَيْرُ مُنْقَسِمٍ

يَا أَكْرَمَ الْخَلْقِ مَالِي مِنَ الْوُدِّ بِهِ

يَسْوَكَ عِنْدَ حُلُولِ الْحَادِثِ الْعَمَمِ

مَوْلَايَ صَلِّ وَسَلِّمْ دَائِمًا أَبَدًا

عَلَى حَبِيبِكَ خَيْرِ الْخَلْقِ كُلِّهِمْ

اللہ تبارک وتعالیٰ جل جلالہ وعم نوالہ واتم برہانہ واعظم شانہ کی حمد وثناء اور حضور

سرور کائنات، مفخر موجودات، زینت بزم کائنات، دستگیر جہاں، نغمہ ساز ماں، سید سرور اہل

ہادی اسبل، ختم الرسل، مولائے کل، احمد مجتبیٰ جناب محمد مصطفیٰ صلی اللہ علیہ وآلہ واصحابہ و

بارک وسلم کے دربار گوہر بار میں ہدیہ درود و سلام عرض کرنے کے بعد

محترم سامعین! قرآن مجید برہان رشید کی جو آیت کریمہ میں نے تلاوت کی ہے خالق

کائنات جل جلالہ نے اُس آیت کریمہ میں نصاب ولایت کو بیان کیا ہے، اولیاء کرام کا

تعارف کروایا ہے۔

الَاِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ ۝

(پ ۱۱ سورہ یونس آیت نمبر ۶۲)

سن لو بے شک اللہ کے ولیوں پر نہ کچھ خوف ہے نہ کچھ غم۔

الَّذِينَ آمَنُوا وَكَانُوا يَتَّقُونَ ۝ (پ ۱۱، سورہ یونس، آیت نمبر ۶۲)

وہ جو ایمان لائے اور پرہیزگاری کرتے رہے۔

اولیاء اللہ کا تعارف اور ولایت کے نصاب سے مراد یہ ہے کہ خالق کائنات جل

جلالہ کن لوگوں کو یہ عظیم منصب عطا فرماتا ہے اور منصب ولایت کیلئے کن کن باتوں کا ہونا

ضروری ہے۔

محترم سامعین! یہ بات روز روشن کی طرح واضح ہے کہ اللہ تبارک وتعالیٰ جن بندوں کو

اپنا محبوب بنا لیتا ہے اپنے قرب میں جن کو جگہ عطا فرمادیتا ہے ان لوگوں کا دیکھنا سننا چلنا

پھرنا ان کی سیرت و کردار معمولات یہ سارے کے سارے عام لوگوں سے جدا نظر آتے

ہیں یہاں تک کہ جب نبی عالم نور مجسم، شفیع معظم سے پوچھا گیا کہ اولیاء اللہ کون ہوتے ہیں؟ ان کی علامت کیا ہے؟ ان کی شناخت کیسے ہو سکتی ہے؟ تو سید عالم صلی اللہ علیہ وسلم نے ارشاد فرمایا:

اَوَّلِيَاءُ اللَّهِ الَّذِينَ إِذَا رُؤِيَ اَذْكُرَ اللَّهُ تَعَالَى

کہ اولیاء اللہ وہ لوگ ہوتے ہیں جن کو دیکھنے سے خدا یاد آ جائے۔

ان کا خالق کائنات کی بارگاہ کے ساتھ اتنا مضبوط تعلق ہوتا ہے، اللہ تعالیٰ کی ذات کریم کے ساتھ اتنی مناسبت ہوتی ہے کہ خالق کائنات عزوجل کے قرب کی وجہ سے اللہ تبارک و تعالیٰ کی تجلیات اس قدر ان لوگوں کو حاصل ہو چکی ہوتی ہیں کہ دیکھنے میں چہرہ ان لوگوں کا ہوتا ہے لیکن ان کے چہرے کے خدو خال سے جمال ایزدی نظر آتا ہے، ان کے چہرے کو دیکھنے سے خالق کائنات عزوجل یاد آ جاتا ہے۔

یقیناً یہ منصب بہت بڑا منصب ہے۔ اس لئے انسان کو بہت محنت شاقہ کرنی پڑتی ہے، اس مقام کے حصول کیلئے زندگی کے شب و روز کو خالق کائنات کی رضا کے مطابق بسر کرنا پڑتا ہے۔ یہاں تک کہ ایک مقام وہ آتا ہے کہ وہ عمل کرتے کرتے اللہ تعالیٰ کے ہاں دوام اختیار کر لیتا ہے اور خالق کائنات اسے اپنی محبوبیت کے مقام و مرتبہ پر فائز فرما دیتا ہے۔

اس آیت کریمہ میں ولایت کے لوازمات کو ولایت کے نصاب کو ولایت کے خطوط کو بیان کیا گیا ہے۔ اللہ تبارک و تعالیٰ نے اولیاء اللہ کا یہ مقام و مرتبہ بیان کیا ہے کہ انہیں نہ صرف اس دنیا میں کوئی خوف اور غم نہیں بلکہ قیامت کے دن بھی وہ غمگین نہیں ہوں گے۔

اللہ تبارک و تعالیٰ فرماتا ہے:

اَلَّذِينَ اٰمَنُوْا وَكَانُوْا يَتَّقُوْنَ ۝ (پارہ ۱۱، سورہ یونس، آیت ۶۳)

وہ لوگ جو ایمان لائے اور ایمان لانے کے بعد متقی رہے

یعنی انہوں نے ساری زندگی تقویٰ کے سایہ تلے بسر کر دی۔

قرآن مجید برہان رشید میں لفظ تقویٰ کئی بار استعمال ہوا ہے اور ان کے جدا جدا

معنی ہیں۔

قرآن مجید میں یہ لفظ تین معنی میں استعمال ہوا ہے۔

اگرچہ اس لفظ تقویٰ کا استعمال تو تین سے زیادہ مرتبہ ہوا ہے لیکن جہاں بھی یہ

لفظ استعمال ہوا ہے اس کا تین معنی میں سے ایک معنی لیا جائے گا اور ان تین معنی میں اتنی

وسعت و جامعیت ہے کہ انسان کی پوری زندگی کا احاطہ کئے ہوئے ہیں۔ اس ایک لفظ میں

عام بندے سے لے کر غوث الاغیاء، قطب الاقطاب تک کے معنی کی وسعت ہے یعنی

تقویٰ کا معنی ان ساری منازل کو عام اور شامل ہے۔

لہذا انصاب ولایت کے جو ضروری خدو خال خالق کائنات عزوجل نے بیان

کئے ہیں ان کے دو بڑے حصے ہیں، ایک کا تعلق نظریے کے ساتھ ہے اور دوسرے کا تعلق

عمل کے ساتھ ہے۔ ایک آئیڈیالوجی (Ideology) ہے اور دوسرے کا تعلق پریکٹیکل

(Practical) کے ساتھ ہے۔

اَلَّذِينَ اٰمَنُوْا یہ نظریے کی بات ہے۔

وَكَانُوْا يَتَّقُوْنَ یہ عمل کی بات ہے

خالق کائنات نے فرمایا کہ میرے دوست، میرے ولی، میرے خاص بندے

میرے قریبی یعنی خاص قربت رکھنے والے ہیں، جن کو میں نے اپنا قرب عطا فرمایا ہے۔

وہ عقیدہ اور عمل دونوں میدانوں کے شاہسوار ہیں۔ نہ عقیدے کے معاملے میں ان سے کمزوری ہوتی ہے اور نہ عمل کی دنیا میں ان سے سستی ہوتی ہے۔

عقیدے کے لحاظ سے ان کا عقیدہ بڑا سستہ صاف مضبوط اور بغیر کسی پلک کے ہوتا ہے ان کے عقائد کا شیشہ کسی قسم کی صلح کلیت سے غبار آلود نہیں ہوتا وہ عقیدے کے معاملہ میں کسی قسم کی مصلحت سے کام نہیں لیتے ان کا عقیدہ بڑا شفاف واضح اور صاف ہوتا ہے۔

ولی کیلئے جو عقیدہ کی پختگی ضروری ہے اس کا خالق کائنات نے اَلَّذِينَ آمَنُوا میں ذکر فرمایا ہے اور وَكَانُوا يُتَّقُونَ سے عقیدے کے بعد جو عمل کی ضرورت ہے اس کا ذکر فرمایا ہے۔ یعنی ولی اللہ عمل سے مستثنیٰ نہیں بلکہ وہ عمل کا سب سے بڑا علمبردار ہوتا ہے۔ عقیدہ اور عمل دونوں باتیں جس وقت اس میں اعلیٰ درجہ کی موجود ہوتی ہیں تو خالق کائنات اسے ولایت کا تاج عطا فرمادیتا ہے۔

عمل کے درجات مختلف ہیں۔ ان کو سمجھنا ان کو بیان کرنا اس لئے بھی ضروری ہے کہ نبوت کا دروازہ ہمیشہ کیلئے بند ہو گیا ہے اب کسی معنی میں کوئی نبی نہیں آ سکتا لیکن ولایت کا دروازہ قیامت تک کھلا ہے۔ نبوت وہی ہے کسب سے نہیں ملتی لیکن ولایت میں کسب کا بھی دخل ہے۔ محنت ریاضت عبادت سے حاصل ہو سکتی ہے۔ یہ علیحدہ بات ہے کہ خالق کائنات کسی کو ویسے ہی عطا فرمادے لیکن غالب طور پر اس کو حاصل کرنے کا ایک ذریعہ ہے کہ انسان اپنے آپ کو شرع کے امور کا پابند کرتا جاتا ہے اس کے باطن میں صفائی پیدا ہوتی جاتی ہے یہاں تک کہ اس کا باطن تجلّی اور صاف ہو جاتا ہے اور وہ شخص اللہ تعالیٰ کا ولی بن جاتا ہے۔

اکثر و بیشتر ولایت کسب کا ثمرہ ہے۔ لہذا موجودہ دور الحاد میں اس کی طرف متوجہ ہونا ہمارے لئے ضروری ہے۔

ولایت ایسی چیز نہیں کہ جس کا دروازہ بند کر دیا گیا ہو اگر ہم اپنی تمام تر توجہات اس کے حصول کیلئے وقف کر دیں تو کوئی بعید نہیں کہ خالق کائنات اپنے فضل سے ولایت کا مقام و مرتبہ عطا فرمادے۔

ولایت کے عظیم مقصد کے حصول کی تڑپ کے پیش نظر آپ کام کرتے جائیں بالآخر خالق کائنات اپنے قرب میں جگہ عطا فرماتے ہوئے آپ کو ولایت کی دولت سے مالا مال فرمادے۔ انشاء اللہ العزیز

اس آیت میں فرمایا گیا ہے کہ وہ متقی ہوتے ہیں۔

تقویٰ کا آغاز کلمہ اسلام سے ہوتا ہے کلمہ پڑھنے سے انسان مومن بن جاتا ہے۔ یہ بھی ایک تقویٰ ہے کیونکہ اللہ تبارک و تعالیٰ نے قرآن مجید برہان رشید میں اس معنی میں تقویٰ کو استعمال فرمایا ہے۔

ہمارے متقدمین مفسرین نے تقویٰ کا آغاز اس کا ابتدائی درجہ بیان کیا ہے وہ بھی اسی سے ماخوذ ہے۔

امام بیضاوی رحمۃ اللہ علیہ ارشاد فرماتے ہیں:

تقویٰ کا پہلا مرحلہ تقویٰ کی پہلی کلاس یہ ہے کہ آدمی اپنے آپ کو کفر اور شرک سے بچا کر اور اللہ و رسول پر سچے دل سے ایمان لا کر جہنم کے دائمی عذاب سے محفوظ ہو جائے۔

کلمہ اسلام پڑھ کے جہنم کے دائمی عذاب سے بچ جانا یہ بھی تقویٰ ہے۔ کلمہ اسلام پڑھنے والا جہنم کے دائمی عذاب سے بچ جاتا ہے کیونکہ وہ مومن ہے مومن اگرچہ کتنا

ہی فاسق و فاجر کیوں نہ ہو کتنا ہی گنہگار کیوں نہ ہو کتنا ہی بد عمل کیوں نہ ہو کیونکہ اس کا عقیدہ ٹھیک ہے۔ اس لئے وہ دائمی طور پر جہنم میں نہیں رہ سکتا۔ اگر اپنی بد اعمالیوں کی وجہ سے وہ جہنم میں جائے گا اپنے گناہوں کی سزا پانے کے بعد بالآخر جنت میں چلا جائے گا۔

تقویٰ کے معنی ہے بچانا، اپنے آپ کو دائمی عذاب سے بچانا، اگرچہ وہ کچھ وقت کچھ عرصہ عذاب میں گرفتار رہے گا لیکن دائمی طور پر عذاب میں گرفتار نہیں رہے گا کیونکہ اس نے کلمہ اسلام پڑھ کے اپنے آپ کو جہنم کے دائمی عذاب سے بچا لیا ہے۔ اس لئے اسی بھی ایک قسم کا تقویٰ حاصل ہے۔

وہ گناہگار مومن جہنم میں جائے گا جس کی کسی نے سفارش نہ کی ہوگی اس کے بارے میں سفارش قبول نہ ہوئی ہوگی یا خالق کائنات نے اس کو معاف نہ فرمایا ہوگا۔

پھر دیکھیں اللہ تبارک و تعالیٰ نے قرآن مجید میں فرمایا:

وَالَّذِينَ هُمْ كَلِمَةُ التَّقْوَىٰ وَكَانُوا أَحَقَّ بِهَا وَأَهْلُهَا

(پارہ ۲۶، سورہ الفتح، آیت ۲۶)

اور پرہیزگاری کا کلمہ ان پر لازم فرمایا اور وہ اس کے زیادہ سزاوار اور اہل تھے۔

اللہ تبارک و تعالیٰ نے ان لوگوں پر کلمہ تقویٰ لازم کر دیا، یہاں کلمہ تقویٰ سے مراد کلمہ اسلام ہے یعنی ان لوگوں نے کلمہ اسلام پڑھ لیا اور مومن ہو گئے۔ یہاں اسلام لانے کو ہی تقویٰ کہا گیا ہے۔ تقویٰ کے اس معنی کے لحاظ سے جو مسلمان ہے وہ متقی ہے جو متقی ہے وہ مسلمان ہے یعنی مومن اور متقی میں نسبت مساوات کی ہے ہر مومن اس معنی کے لحاظ سے متقی ہے اس لئے کہ اس نے کلمہ اسلام پڑھ رکھا ہے اور اس کلمہ اسلام کی بدولت اس نے اپنے آپ کو جہنم کے دائمی عذاب سے محفوظ کر لیا ہے۔ اس تقویٰ کو لغوی

تقویٰ کہتے ہیں اور قرآن مجید کی آیت کریمہ:

وَالَّذِينَ هُمْ كَلِمَةُ التَّقْوَىٰ (پارہ ۲۶، سورہ الفتح، آیت نمبر ۲۶)

اور پرہیزگاری کا کلمہ ان پر لازم فرمایا۔

میں تقویٰ سے مراد حقیقی تقویٰ نہیں ہے، شرعی تقویٰ مراد نہیں ہے بلکہ لغوی تقویٰ

مراد ہے۔

وہ یہ ہے کہ کلمہ اسلام پڑھ لینا، مومن ہو جانا اور کلمہ اسلام پڑھ کے اپنے آپ کو جہنم کے دائمی عذاب سے محفوظ کر لینا۔ اللہ کے فضل سے یہ تقویٰ ہم میں سے ہر ایک کو حاصل ہے۔ ایمان کامل حاصل ہے، عقیدہ صالح، عقیدہ صحیح حاصل ہے۔ اس کی بدولت ہم جہنم کے دائمی عذاب سے محفوظ رہیں گے اگر اللہ کے فضل سے خاتمہ ایمان پر ہوا اور اسی عقیدے پر قائم رہے۔ اس کے بعد تقویٰ کا دوسرا مرحلہ ہے۔ وہ تقویٰ شرعی تقویٰ کہلاتا ہے۔ وہ تقویٰ اس تقویٰ سے مشکل ہے۔ پہلا تقویٰ آسان سا تقویٰ تھا جو ہم سب کو حاصل ہے، جس میں ہم سب کو کامیابی حاصل ہے۔

پہلا تقویٰ جس کو اللہ دین آمنتوا میں بیان کیا گیا ہے۔ وہ تقویٰ بمعنی اسلام ہے اس تقویٰ کا ذکر آمنتوا میں آچکا اور گناہوں کے اندر وہ تقویٰ شامل ہے جو اولیاء کا نصاب ہے، وہ تقویٰ محض ایمان لانے کا نام نہیں ہے بلکہ ایمان لانے کے بعد یہ نیا ہے جو نصاب ولایت میں شامل ہے جو صالح مومن کے نصاب میں شامل ہے۔ وہ کیا چیز ہے؟

امام بیضاوی رحمۃ اللہ علیہ ارشاد فرماتے ہیں:

یہ وہ تقویٰ ہے جو انسان کو ہر اس کام سے بچائے جس سے انسان کو گناہ ہو سکتا ہے۔

تقویٰ کا معنی بچانا ہے۔

وہ پہلا جو تھا اس نے دائمی عذاب سے بچایا ہے۔
یہ دوسرا جو ہے یہ بندے کو ہر اس فعل سے بچاتا ہے جس کی وجہ سے بندے کو گناہ ہو سکتا ہے۔

اب بہت سے درجات ہیں جن کی وجہ سے انسان کو گناہ ہوتے ہیں۔ کچھ افعال کی وجہ سے بڑا گناہ ہوتا ہے اور کچھ کی وجہ سے چھوٹا گناہ ہوتا ہے۔ شرعی تقویٰ یہ ہے کہ جو کام بھی بندے کو گنہگار کرنے والا ہو اس سے بچے۔ اس کام سے بچنے والا انسان متقی انسان کہلائے گا۔

لہذا اب اس لحاظ سے ایک جامع نصاب ہمارے سامنے آ رہا ہے۔ فرض کی پابندی، واجب کی پابندی، سنت کی پابندی، مستحب کی پابندی، اولیٰ کی پابندی، یہ ساری پابندیاں اس متقی انسان کے نصاب کا حصہ ہیں۔

حرام سے اجتناب، مکروہ تحریمی سے اجتناب، مکروہ تنزیہی سے اجتناب، خلاف اولیٰ سے اجتناب، یہ سارا اجتناب اس متقی کے نصاب کا حصہ ہے۔

یہ کوئی ایسا فعل نہیں کرتا جس کی وجہ سے ادنیٰ سا گناہ ہونے والا ہو۔ لہذا فرض کو بھی ترک نہیں کرتا کیونکہ فرض ترک کرنے سے گناہ ہوتا ہے۔ یہ واجب کو بھی ترک نہیں کرتا کہ واجب کے ترک کرنے سے گناہ ہوتا ہے۔ یہ سنت کو ترک نہیں کرتا کیونکہ سنت کے ترک کرنے کی وجہ سے نقصان ہوتا ہے اور یہ اولیٰ کو بھی ترک نہیں کرتا کیونکہ اولیٰ کے ترک کی وجہ سے آخرت کا نقصان ہو سکتا ہے۔ جو کام بھی آخرت میں نقصان کا سبب بننے والا ہو یہ متقی اس کام سے باز رہتا ہے۔ فرض، واجب، سنت، مستحب اور اولیٰ کا ترک نہیں کرتا کیونکہ جب فرض کے ترک کی وجہ سے بڑا نقصان ہو سکتا ہے تو اولیٰ کے ترک کی وجہ

سے ولی کا چھوٹا نقصان ہو سکتا ہے۔ لہذا وہ اولیٰ تک کی بھی پابندی کرتا ہے اور خلاف اولیٰ کام نہیں کرتا۔

دوسری طرف وہ حرام کے قریب بھی نہیں جاتا، مکروہ تحریمی کے قریب بھی نہیں جاتا، مکروہ تنزیہی کا ارتکاب بھی نہیں کرتا کیونکہ یہ ساری چیزیں ایسی ہیں جن کی وجہ سے اس کو آخرت کا نقصان ہو سکتا ہے۔

آخرت کا نقصان کئی قسم کا ہے۔ اگر ایک شخص جہنم میں دائمی طور پر رہے۔ یہ بھی آخرت کا نقصان ہے، جہنم میں کچھ وقت کیلئے رہے یہ بھی آخرت کا نقصان ہے، جنت میں جائے مگر اس کو ادنیٰ درجہ کی جنت ملے یہ بھی آخرت کا نقصان ہے، جنت میں اعلیٰ مقام پائے لیکن اعلیٰ جنت نہ حاصل کر سکے یہ بھی آخرت کا نقصان ہے۔ لہذا متقی تو وہ ہے جو آخرت کے ہر قسم کے نقصان سے اپنے آپ کو محفوظ کر لیتا ہے۔

الَّذِينَ آمَنُوا وَكَانُوا يَتَّقُونَ (پارہ ۱۱، سورہ یونس، آیت ۶۳)

اس لحاظ سے متقی انسان اللہ کے دوست، خالق کائنات کے مقرب اور پیارے بندے وہ ہیں جنہوں نے پہلے نمبر پر ایمان قبول کیا، ایمان کے لحاظ سے ایمان کی معراج پر پہنچے، عقیدہ صحیح کیا، اس کے بعد انہوں نے پوری زندگی اس تقویٰ کے دائرے میں گزار دی، زندگی بھر ان کا پورا جسم متقی رہا، ان کے کان بھی متقی رہے، ان کی زبان بھی متقی رہی، ان کی آنکھیں بھی متقی رہیں، ان کے ہاتھوں نے بھی تقویٰ اختیار کیا، ان کے قدم بھی متقی رہے۔ جب کسی انسان کے پورا پیکر پورا سراپا نے اللہ کی حدود کی پابندی کی، خالق کائنات کے احکامات کی روشنی میں زندگی بسر کر دی تو اب اس شخص کو شرعی متقی کہا جائے گا۔

یہ تقویٰ یقیناً مشکل نصاب ہے اس لئے کہ اس میں صرف کلمہ اسلام پڑھنے کا

نام تقویٰ نہیں بلکہ خالق کائنات جل جلالہ کے جامع احکام جو زندگی کے ہر شعبہ کے متعلق ہیں سب کو تسلیم کرنا ہے۔ صرف نماز پڑھ لینے اور روزہ رکھ لینے کا نام ہی تقویٰ نہیں۔

وہ شخص جو پوری زندگی گزارتے وقت زندگی کا جو بھی شعبہ اس نے اختیار کر رکھا ہے اس شعبہ کے متعلق خالق کائنات کی جو ہدایات ہیں ان ہدایات کے مطابق پوری کی پوری زندگی کے معاملات کو اللہ کی رضا کے مطابق جب ڈھال لیتا ہے اپنے پورے پیکر کو خالق کائنات کے دیئے ہوئے اسلام کے رنگ میں رنگ لیتا ہے اسلام کی تعلیمات کے سانچے میں ڈھال لیتا ہے پھر وہ شخص شرعی متقی بن جاتا ہے۔

اس کے کان کو تقویٰ اختیار کرنا پڑتا ہے کیونکہ شرع نے کان کیلئے علیحدہ نصاب دیا ہے۔ اس کو نماز کے ساتھ ساتھ روزہ کے ساتھ ساتھ اپنے کان کو متقی بنانا پڑتا ہے کیونکہ اسلام میں کان کیلئے یہ گنجائش نہیں کہ وہ اپنے کسی بھائی کی غیبت سنے کسی بھائی کے گلہ کو سنے وہ فحش کلامی نہیں سن سکتا وہ کوئی گند اگانا، نغمہ نہیں سن سکتا۔ اس کا کان ایک متقی انسان کا کان ہے شریعت نے اس کا بھی نصاب مقرر کر رکھا ہے۔ لہذا جب بھی اس کان کے اندر قصد کسی قسم کا میوزک، فحش کلام داخل ہوگا تو اس کان کے تقویٰ پر آنچ آجائے گی اس کا تقویٰ کامل نہ رہے گا۔ لہذا قرآن نے بندہ مومن کو ولایت کیلئے جو شرعی تقویٰ عطا کیا ہے ایک کامیاب زندگی گزارنے کیلئے دیا ہے۔ خالق کائنات کی رضا کے حصول کیلئے دیا ہے۔ اس کیلئے ضروری ہے کہ جب سے بالغ ہوا ہے اس وقت سے لے کر مرنے تک اس کے کان ایسی آواز سے بچیں جس سے اللہ ناراض ہوتا ہے اسے پوری زندگی اپنے کان پر پہرا بٹھانا پڑے گا۔

سید عالم صلی اللہ علیہ وآلہ وسلم کے بارے میں حضرت عبداللہ بن عمر رضی اللہ عنہما

ارشاد فرماتے ہیں کہ ایک دفعہ کہیں سے گزرتے گزرتے آپ کو ڈھول کی آواز سنائی دی تو آپ نے اپنی دونوں انگلیاں کانوں میں دبائیں اور اس راستے کو چھوڑ کر کافی دور چلے گئے۔ حضرت عبداللہ بن عمر رضی اللہ عنہما کہتے ہیں کہ میں اس وقت بچہ تھا اور میں آپ کے ساتھ تھا۔ سید عالم صلی اللہ علیہ وآلہ وسلم نے اس مقام پر جا کے انگلیاں باہر نکالیں جہاں اس کی آواز نہیں آرہی تھی۔

آج کے مزامیر، میوزک، فحش کلامی میں اس حد تک تجاوز ہو چکا ہے پر انگندگی آ چکی ہے کہ اس کی وجہ سے کانوں کا تقویٰ مجروح ہو چکا ہے۔ لہذا آج کے اس پُر فتن دور میں امت مسلمہ کا ایک فرد ہونے کے ناطے ہمیں اپنے کان کو اپنا نصاب یاد دلانا چاہیئے کہ تو ایک مسلم کا کان ہے اور اللہ تعالیٰ نے ارشاد فرمایا ہے:

ادْخُلُوا فِي السِّلْمِ كَآفَّةً (پارہ ۲، سورہ البقرہ، آیت ۲۰۸)

صرف زبان سے کلمہ پڑھ لینے کا نام اسلام نہیں بلکہ تمہیں عملی طور پر بھی مکمل اسلام میں داخل ہونا پڑے گا۔ صرف مسلمانوں کا سا نام رکھ لینا اور کلمہ اسلام پڑھ لینا یہ تو کامل ایمان نہیں ہے خالق کائنات کے نزدیک تو یہ تمہاری کامیاب زندگی نہیں ہے اللہ تبارک و تعالیٰ تو یہ چاہتا ہے کہ جب میں نے تمہیں اپنے لئے پیدا کیا ہے تو پھر تمہیں اپنا پورا پیکر میری رضا کے مطابق رکھنا پڑے گا۔ تمہارے کانوں کو وہ باتیں سننی پڑیں گی جو مجھے پسند ہیں اور جو مجھے ناپسند ہیں ان سے تمہارے کانوں کو باز رہنا پڑے گا جب زندگی بھر باز رہیں گے تو پھر خالق کائنات اس شخص کی زندگی کو کامیاب زندگی قرار دے گا۔

آج کے اس ماحول میں ہمارے بہت سے نوجوانوں کو اپنے مسلمان بھائیوں کو یہ ہی پتہ نہیں کہ اسلام نے ہمارے کانوں پر بھی کوئی پابندی لگائی ہے آنکھوں پر بھی پابندی

جب سید عالم صلی اللہ علیہ وآلہ وسلم نے مختلف اعضاء کی برائی کا جامع بیان فرمایا تو آنکھوں کی برائی یہ قرار دی کہ انسان اس طرف دیکھے جس طرف دیکھنے سے اللہ نے منع فرمایا ہے کیونکہ جب اس طرف دیکھے گا تو انسان کی آنکھ شیطان کے تیروں میں سے ایک تیر بن جائے گا۔

یہ آنکھ رحمن کے جلوے دیکھنے کیلئے پیدا کی گئی ہے۔

یہ آنکھ کعبۃ اللہ کے نظارے کیلئے پیدا کی گئی ہے۔

یہ آنکھ گنبد خضریٰ، سنہری جالیوں اور رسول کریم صلی اللہ علیہ وآلہ وسلم کے جلوؤں کے نظارے کیلئے پیدا کی گئی ہے۔

یہ آنکھ قرآن مجید دیکھ کر پڑھنے کیلئے پیدا کی گئی ہے۔

یہ آنکھ والدین کے چہرے کی زیارت کر کے حج قبول کا ثواب حاصل کرنے کیلئے پیدا کی گئی ہے۔

جب اس آنکھ کا غلط استعمال ہو تو آنکھ کی برائی اسے جہنم میں لے جانے کا سبب بن گئی۔

وہ متقی انسان جس نے اللہ تعالیٰ کے حکم پر کلمہ اسلام پڑھ لیا ہے اور اسلام کو بحیثیت دین مان لیا ہے اسے یہ ثابت کرنا چاہیے کہ میں جس خدا کا کلمہ پڑھتا ہوں جس پیغمبر علیہ السلام کا کلمہ پڑھتا ہوں ان کی دی ہوئی شریعت کا بھی اوّل سے لے کر آخر تک پابند ہوں۔ کیونکہ اسلام صرف نظریے کا نام نہیں بلکہ یہ نظریے اور عمل دونوں کا نام ہے۔

اب جب انہوں نے میری آنکھ کو پابند کیا ہے، آنکھ پر تالا لگایا ہے، آنکھ کو روکا ہے تو میں کبھی بھی اپنی آنکھ کو آوارہ نہیں چھوڑ سکتا۔ قیامت کے دن جب مجھے ایک ایک

لمحے کا حساب دینا ہے اس وقت کو یاد کرتے ہوئے مجھے آج اکیلے بیٹھے ہوئے بھی ٹی وی دُش، وی سی آر، سینما، کیبل کی سکرین سے اپنی آنکھوں کو گندہ نہیں کرنا چاہیے بلکہ آنکھوں کو صاف رکھنا چاہیے تاکہ کل قیامت کے دن اللہ تبارک و تعالیٰ کے جلوؤں کا دیدار ہو سکے۔ سید عالم صلی اللہ علیہ وآلہ وسلم کی بارگاہ کی حاضری ہو تو پھر ندامت نہ ہو اگر آنکھیں اتنی پاک و صاف رہیں گی تو پھر اس زندگی میں بھی سید عالم صلی اللہ علیہ وآلہ وسلم کے دیدار سے مشرف ہو جائے گا۔

یہ سارے معاملات شرعی تقویٰ کے اندر ہیں کہ ہر چیز جس سے آخرت کا نقصان ہو جائے اس سے بچنے والا انسان متقی ہوتا ہے۔ لہذا اسے اپنے پورے پیکر کو پابند کرنا پڑے گا۔

ہاتھ کو بھی پابند کرنا پڑے گا کہ ہاتھ سے کوئی ایسا فعل نہ ہو جس فعل سے خالق کائنات ناراض ہو جاتا ہو۔

کم تولنا، کم ناپنا، یہ بڑے بڑے جرم ہیں، ان سے بھی وہ محفوظ رہتا ہے۔ جس کے ساتھ ہاتھ لگنے سے اللہ تبارک و تعالیٰ اس کے حبیب سید عالم صلی اللہ علیہ وآلہ وسلم نے منع فرمایا، اس سے باز رہتا ہے۔ پوری زندگی کسی غیر محرم کے ساتھ اپنے ہاتھ کو لگنے نہیں دیتا، کسی غیر محرم سے مصافحہ نہیں کرتا۔

ان ہاتھوں کی برائی کیا ہے؟

حضور سید عالم صلی اللہ علیہ وآلہ وسلم نے فرمایا کہ ان ہاتھوں کی برائی کسی غیر محرم

کو چھونا ہے، مس کرنا ہے، پکڑنا ہے۔

بندہ مومن کا ہاتھ اس طرف نہیں جاسکتا جس سے خالق کائنات اور اس کے

حبیب نے روکا ہے اسے ان حدود کا پابند رہنا ہے۔

لہذا ہماری تہذیب و تمدن وہ ہے جس کی کڑیاں گنبد خضریٰ سے ملی ہوئی ہیں۔ ہم ہمارا راہ و رسم غیر مسلموں کی طرح نہیں ہو سکتا۔ ہماری حکومت کے ارباب بسط و کشاد کو یہ سمجھنا چاہیئے۔

ہر دور میں کچھ لوگ ایسے آجاتے ہیں جو ملنے جلنے میں آپس کے ان آداب میں غیر مسلموں کی پیروی کرتے ہوئے نظر آتے ہیں۔ کیا انہیں خبر نہیں ہے کہ اسلام میں ہاتھوں کو بھی حدود کے اندر پابند کیا گیا ہے، غیر محرم کے ساتھ مس کرنے سے روکا گیا ہے۔ اگر کوئی مرد غیر مسلم عورت یا مسلم عورت سے مصافحہ کرتا ہے تو اسے یہ جان لینا چاہیئے کہ سید عالم، نور مجسم، شفیع معظم صلی اللہ علیہ وآلہ وسلم کے ارشاد کے مطابق قیامت کے دن ان آنکھوں میں ان کانوں میں اُبلتا ہوا گرم تیل ڈالا جائے گا، ان ہاتھوں کو کاٹ دیا جائے گا، سارے بدن کو گرم لوہے کے ساتھ تاپا جائے گا، اس لئے کہ اس نے اللہ کے دیئے ہوئے ان اصولوں کی پابندی نہیں کی جو بحیثیت مسلمان اسے کرنی چاہیئے تھی۔

ہماری زندگی میں ہمارے پورے پیکر کا ایک نصاب ہے، سر سے لے کر پاؤں تک ہر عضو کا نصاب ہے۔ پورے بدن کے اندر جو قوت لامسہ، چھونے کی قوت موجود ہے اس پر پابندیاں ہیں۔

لہذا جب پورا پیکر اللہ اور اس کے حبیب مکرم کے حکم کے مطابق زندگی بسر کرے گا تو اس انسان کو پھر شرعی متقی کہا جائے گا۔

یہ نصاب کسی ایسی قوم کا نصاب نہیں جو ہمارے بعد آئے گی، اس نے آکر اس پر عمل کرنا ہے بلکہ بحیثیت مسلمان یہ ہمارا نصاب زندگی ہے۔ یہ قابل عمل نصاب ہے ہماری

وسعت سے باہر نہیں ہے، بحیثیت مسلمان ہم نے اللہ سے عہد کیا ہے کہ یا اللہ! ہم تیرے دیئے ہوئے دین پر عمل کریں گے۔ اس کا عقیدہ اور عمل دونوں چیزیں ضروری ہیں۔ لہذا بحیثیت متقی ہمارے پورے اعضاء کا جو نصاب ہے ہم اس پر عمل کرتے ہوئے زندگی گزاریں گے، آخرت کے ہر نقصان سے بچیں گے، تب یہ زندگی کامیاب زندگی ٹھہرے گی

محترم سامعین! اللہ تبارک و تعالیٰ نے شرعی تقویٰ کو اس معنی میں یوں بھی بیان کیا:

لَوْ أَنَّ أَهْلَ الْقُرَىٰ آمَنُوا وَ اتَّقَوْا لَفَتَحْنَا عَلَيْهِم بَرَكَاتٍ

مِّنَ السَّمَاءِ وَ الْأَرْضِ (پارہ ۹، سورۃ الاعراف، آیت ۹۶)

اور اگر بستیوں والے ایمان لاتے اور ڈرتے تو ضرور ہم ان

پر آسمان اور زمین سے برکتیں کھول دیتے۔

فرمایا کہ اگر بستیوں والے ایمان لے آتے اور متقی ہو جاتے، یہاں پر بھی ایمان لانے کا نام ہی تقویٰ نہیں ہے۔ میں نے جو پہلے آیت کریمہ پڑھی ہے وہاں ایمان ہی تقویٰ تھا لیکن یہاں ایمان پہلے ہے اور تقویٰ بعد میں ہے، یہ دوسرا تقویٰ شرعی تقویٰ ہے، پہلے والا لغوی تقویٰ تھا، یہ شرعی تقویٰ پہلے تقویٰ کے بعد حاصل ہوتا ہے۔ اگر ایمان نہیں تو تقویٰ آ ہی نہیں سکتا۔ لہذا اگر کوئی کافر زندگی پھر اپنے آپ کو کہیں پابند رکھے، چلے کاٹا رہے، اسے اللہ کے قرب کا کچھ حصہ بھی حاصل نہیں ہو سکتا اس لئے کہ وہاں ایمان ہی مفقود ہے۔ پہلے ایمان دار ہو، پھر ساری زندگی شرعی حدود کے مطابق گزارے تو خالق کائنات اسے اپنے قرب میں جگہ عطا فرمائے گا۔

محترم سامعین! آپ نے شرعی تقویٰ کا ذکر سنا اس کے بعد جو مقام آتا ہے اسے حقیقی

تقویٰ کہا جاتا ہے۔ حقیقی تقویٰ اصل میں ولایت کی شناخت ہے، پہلے جن کا ذکر ہوا وہ ولایت کے حصول کیلئے زادِ راہ تھے ان کے حصول کے بعد ہی حقیقی تقویٰ حاصل ہوتا ہے۔ یہ حقیقی تقویٰ کان کو پابند رکھنے کا نام نہیں، آنکھ پر پہرا بٹھا دینے کا نام نہیں، زبان کو پابند کرنے کا نام نہیں، یہ سب کچھ پہلے ہو چکا ہے ایمان بھی آگیا ہے اور یہ پیکرِ متقی بھی ہو چکا ہے۔ اس کے بعد اب تیسرا مقام شروع ہوا جس کو سوچنا بھی شاید ہمارے لئے مشکل ہو، کیونکہ اب یہ دل کی بات ہے۔

کان پر پہرا بٹھانا آسان ہے، گندی، فحش، بے ہودہ آوازوں پر کان میں انگلی ڈال لینا آسان ہے، برائی کی طرح سے آنکھیں بند کر لینا آسان ہے لیکن حقیقی تقویٰ تو یہ ہے کہ انسان کے دل میں ایک لمحہ کیلئے غیر کا خیال نہ آئے، دل ہر وقت اللہ کے ذکر سے آباد رہے، غیر کا خیال ہی دل سے نکال دیا جائے، شیطانی وسوسے اس دل میں آ ہی نہ سکیں، دل کی سرزمین اتنی صاف ہو کہ شیطان قدم ہی نہ رکھ سکے۔ دل اتنا محفوظ ہو، روشن ہو، دل کے محلے اللہ کے ذکر سے اتنے آباد ہوں کہ ایک لمحہ کیلئے بھی اللہ کی یاد سے غافل نہ ہوں، تو پھر وہ شخص حقیقی متقی بن جائے گا جس کے بارے میں اللہ تبارک و تعالیٰ نے فرمایا:

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ (پارہ ۴، سورہ آل عمران، آیت ۱۰۲)

اے ایمان والو! اللہ سے ڈرو جیسا اس سے ڈرنے کا حق ہے۔

یہاں تقویٰ سے مراد حقیقی تقویٰ ہے۔

ظاہری اعضاء کی پابندی انسان پہلے کر چکا ہے، اب حقیقی تقویٰ کی دہلیز پر پہنچا ہے کہ اس نے دل کے خیالات کو لگام دے لی ہے۔

دیکھئے، کانوں کو بند کرنا آسان ہے، آنکھوں کو بند کرنا آسان ہے، ہاتھوں کو روک

لینا آسان ہے، قدموں کو پیچھے ہٹا لینا آسان ہے مگر ایک پاور (Power) ہے جس سے انسان دل کے خیالات کو لگام دے لے۔ حقیقی متقی، ایسی پاور (Power) کا مالک ہوتا ہے۔ وہ ایک لمحہ کیلئے بھی اپنے دل کو یادِ الہی سے غافل نہیں ہونے دیتا، اگر ایک لمحہ بھی غیر کا خیال آجائے وہ سمجھتا ہے میرے دل کا تقویٰ ختم ہو جائے گا، پاش پاش ہو جائے گا، ریزہ ریزہ ہو جائے گا۔ وہ اس حد تک وہ اپنی توجہ کو اللہ تبارک و تعالیٰ کی طرف مبذول رکھتا ہے کہ اپنی زندگی کا ایک لمحہ بھی غیر کی طرف متوجہ نہیں ہونے دیتا۔ بظاہر وہ کام کر رہا ہوتا ہے، کاروبار میں مصروف ہوتا ہے، دوکان چلا رہا ہوتا ہے لیکن دل میں خالق کائنات کا خیال رہتا ہے، دل اللہ کی طرف مشغول رہتا ہے، دل خالق کائنات کے ذکر سے آباد رہتا ہے تو اس شخص کو اللہ تبارک و تعالیٰ حقیقی متقی بنا دیتا ہے۔

یہ بات قابل غور ہے کہ حقیقت میں ذکر سے مقصود دل کی غفلت کو دور کرنا ہے۔ ایک ہے زبان سے اللہ اللہ کرنا لیکن دل متوجہ نہ ہونا، اگر ایک شخص زبان سے ہزار مرتبہ اللہ اللہ کہتا ہے مگر دل اللہ کی طرف متوجہ نہیں، دل میں بدستور غفلت موجود ہے۔ ٹھیک ہے، زبان کے اس ذکر سے اسے ثواب تو حاصل ہوگا مگر دل کا جو حقیقی مقصد تھا وہ پورا نہیں ہوا۔

دل کا حقیقی مقصد اس وقت پورا ہوگا، دل حقیقی طور پر اس وقت بیدار ہو جائے گا جب دل کا مرکز توجہ مکمل طور پر اللہ تبارک و تعالیٰ کی ذات ہوگا، دل غیر کی طرف توجہ مبذول نہ کرے، زبان کا ذکر تو ظاہری اعضاء کے ذکر میں آئے گا۔ وہ تو ایسی عبادت ہے جو شرعی تقویٰ میں زبان کی عبادت، شرعی تقویٰ کے نصاب میں شامل ہے لیکن حقیقی تقویٰ جس کا مقام شرعی تقویٰ کے بعد آتا ہے، وہ دل کا وہ مقام ہے کہ جس میں دل کی غفلت دور ہو جائے، دل کی سستی دور ہو جائے، دل کی عدم توجہی ختم ہو جائے اور دل ہر وقت اللہ تبارک و

تعالیٰ کی طرف متوجہ رہے اللہ کی یاد میں آباد رہے۔

کچھ لوگ دل کی ایسی توجہ سے عاری ہیں لیکن کہتے ہیں کہ ہم دل کی نماز پڑھتے ہیں، ہم تو ایسے متقی ہیں کہ ہمیں ظاہری اعضاء کی عبادت کی ضرورت ہی نہیں۔ ایسے تقویٰ کی اسلام میں کوئی گنجائش نہیں ہے۔

تقویٰ کا یہ تیسرا مقام اس کو ملتا ہے جو دوسرے مقام پر پوری طرح فیضیاب ہو چکا ہو جس طرح کلمہ اسلام پڑھنا ضروری ہے ایسی ہی متقی لیلے ظاہری پابندی کرنا بھی ضروری ہے یہ ظاہر اعضاء کی پابندی کرے گا تب ہی دل متقی بنے گا۔ جو دل کا متقی ہے وہ غیر کا خیال دل میں آنے نہیں دیتا۔ وہ تیسرے مقام پر پہنچا ہی تب ہے جب وہ دوسرے نمبر کی پابندی کرتا رہا ہے۔ لہذا اس کا کان گناہوں میں موٹ نہیں ہوگا اس کی آنکھ بھی موٹ نہیں ہوگی اس کا ہاتھ بھی موٹ نہیں ہوگا یہ ساری چیزیں موجود ہیں ساتھ دل بھی آباد ہو جائے گا۔

ہم کسی ایسے تصوف کے قائل نہیں ہیں جو شریعت کے مخالف ہو اور دل کی دنیا آباد کرنے کا دعویٰ کر رہا ہو۔ ظاہر اور باطن کا آپس میں گہرا تعلق ہے۔ ظاہری اعضاء کی عبادت انسان کے باطن کو روشن کرتی ہے۔ انسان کے باطن کی روشنی انسان کے ظاہر سے نظر آتی ہے۔ اسی لئے تو سید عالم نور مجسم، شفیع معظم صلی اللہ علیہ وآلہ وسلم نے ارشاد فرمایا:

من کثرت صلواتہ باللیل حسن وجهہ بالنہار

جو رات کو نمازیں زیادہ پڑھتا ہے دن کے وقت اس کا چہرہ خوبصورت نظر آتا ہے رات کی بندگی کا دل کے اندر جو اثر ہوتا ہے وہ اثر اس کے چہرے کے خدوخال پر ظاہر ہو گیا۔ یہ ظاہر و باطن کا آپس میں تعلق ہے۔ اسلام میں شریعت ظاہر کے تابع ہے۔

شریعت سے کبھی اس کو چھٹی نہیں مل سکتی۔ اس کے ساتھ ساتھ باطن کی اصلاح ضروری ہے اور باطن کی اصلاح حقیقی تقویٰ کی صورت میں حاصل ہو جاتی ہے۔

اب دیکھیں لوگوں کی باطن کی قوت کتنی ہے؟

لوگ مسجد میں آتے ہیں بدن ظاہری طور پر مسجد میں پہنچتا ہے لیکن دل کا خیال مسجد سے باہر چلا جاتا ہے۔ دوسری طرف وہ انسان جنہیں اللہ تبارک و تعالیٰ نے دل کے خیالات کو پابند کرنے کی طاقت عطا فرمائی ہے اللہ کے فضل سے ان کا کنٹرول ایسا ہوگا کہ بدن اگر مسجد میں ہے دل کا خیال بھی مسجد میں اللہ تبارک و تعالیٰ کی طرف ہی رہے گا۔ یہ چیز محالات میں سے نہیں ہے کہ اس کا دروازہ بند ہو چکا ہے ایسی شخصیات کا تو ہمارے سامنے ایک جہان ہے۔ اس راہ میں ہم جیسے جیسے بڑھتے جائیں گے۔ خالق کائنات نے نئے نئے آفاق ہمارے سامنے کھول دے گا۔ اللہ تبارک و تعالیٰ نے ارشاد فرمایا:

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (پارہ ۲۱، سورہ العنکبوت، آیت ۶۹)

اور جنہوں نے ہماری راہ میں کوشش کی ضرور ہم انہیں اپنے راستے دکھادیں گے جس نے ہمارے لئے دل کا جہاد کیا ہم اس کو اپنی راہیں دکھادیں گے۔ خود بخود پردے اس کے آگے سے اٹھتے چلے جائیں گے حجابات اٹھتے چلے جائیں گے وہ اسرار و رموز کی دنیا میں خود بخود سفر کرتا چلا جائے گا۔ اس لئے کہ جب اس نے اپنی زندگی کے شب و روز اللہ کی بندگی کیلئے وقف کر دیئے تو خالق کائنات بالآخر اس کو اپنا محبوب بنا لیتا ہے۔ اب وہ لوگ جو لغوی تقویٰ، شرعی تقویٰ، پھر حقیقی تقویٰ کے سارے مراتب اول سے آخر تک طے کرتے ہیں تو پھر وہ ولی کہلاتے ہیں۔

ہم لوگوں کو زیب نہیں دیتا کہ ہم ایسے لوگوں سے حسد کریں اور ہمیں کسی طرح

کی زیب نہیں دیتا کہ ہم کہیں کہ کیسے ہو سکتا ہے کہ اللہ کا ولی بغداد شریف میں بیٹھا ہو اور کائنات میں دستگیری کرتا رہے اللہ کا ولی حضرت داتا گنج بخش لاہور میں بیٹھا ہو اور ان کی نگاہ دور دور تک کا مشاہدہ کرتی ہو۔ وہ ہمارے جیسے انسان ہی تھے ہمیں تو کچھ نظر نہیں آتا کہ تو چند فٹ کے فاصلے پر بھی کسی کی مدد نہیں کر سکتے وہ بھی ہمارے جیسے انسان ہی تھے پھر ان کا یہ مقام کس طرح حاصل ہو سکتا ہے؟

اللہ تبارک و تعالیٰ نے یہ مراتب اور ان کی حامل شخصیات میں فرق اسی لئے رکھا ہے۔ لہذا ان سے حسد کرنے سے پہلے دیکھو تو سہی تم کس درجے میں ہو تم نے کتنا کام کیا ہے تم نے مشقت کتنی اٹھائی ہے تم نے ریاضت کتنی کی ہے تم نے مجاہدہ کتنا کیا ہے؟ وہ دن رات اللہ کی بندگی کرتے رہے اور باطن کو اس قدر صاف اور شفاف کیا کہ اللہ نے اپنے قرب میں ان کو جگہ عطا فرمائی۔ انہوں نے کورس اتنا بڑا کیا ہے کہ وہ اس مقام و مرتبہ کے حامل ٹھہرے۔ جو پرائمری پاس ہو وہ ایم اے پاس کے مرتبے پر فائز شخص سے حسد کرتا کیوں ہے!

جس نے وہ نصاب پڑھا محنت و ریاضت کی وہ یقیناً اس انعام کا مستحق ہے اس گہدے کا اہل ہے۔

خالق کائنات اپنے ولی کے متعلق فرماتا ہے:

وَمَا يُؤَالُ عَبْدِي يَتَقَرَّبُ إِلَيَّ بِالْتَوَافُلِ

(بخاری شریف کتاب الرقاق باب التواضع)

میرا بندہ برابر و افل کے ذریعے میرا قرب حاصل کرتا رہتا ہے۔

میرا بندہ میرا ولی پابندی کرتا ہے۔ فرض تو فرض رہے واجب تو واجب

رہے سنتیں تو سنتیں رہیں نوافل تک کی پابندی کرتا ہے۔ وہ سردی گرمی میں میری عبادت کیلئے کمر بستہ رہتا ہے۔ خواہ سردی کی بے بستر راتیں ہیں خواہ گرمی کا پیش آمیز ماحول ہے کئی سالوں سے پابندی کے ساتھ کمر بستہ ہے چھوڑتا ہی نہیں کہتا ہے میں اپنے رب کو راضی کر کے چھوڑوں گا جب وہ دوام اختیار کرتا ہے تو اللہ تعالیٰ فرماتا ہے:

حَتَّىٰ أُحِبَّهُ

یہاں تک کہ میں اسے اپنا محبوب بنا لیتا ہوں۔

اللہ کا ولی ایسا نہیں کہ ایک مہینہ تو لگا تار بندگی کرے اور دوسرے مہینے کہنے لگے کہ مجھ سے رات کو جاگا نہیں جاتا۔ ایک مہینہ تو بڑا صوفی بنارہا اور دوسرے مہینے عاجز آگیا یا ایک سال تو مسلسل عبادت و ریاضت میں گزارے اور دوسرے سال کہنا شروع کر دے کہ مجھے کچھ نہیں ملا۔

اس حدیث قدسی میں ہے کہ اس نے دوام اختیار کیا وہ اتنا پختہ عزم ہے کہ ہر موسم میں ہر قسم کے حالات میں ہر طرح کے ماحول میں زندگی کے سبب سال ایسے ہی پابندی کے ساتھ بسر کرتا جا رہا ہے حتیٰ کہ اللہ تبارک و تعالیٰ فرماتا ہے:

حَتَّىٰ أُحِبَّهُ

یہاں تک کہ میں اسے اپنا محبوب بنا لیتا ہوں۔

خالق کائنات فرماتا ہے کہ جب میں نے اس کو اپنا محبوب بنا لیا تو اب میرے محبوب اور دوسرے انسانوں میں فرق بھی ہونا چاہیے۔ محکم ہے کہ میرا ولی بناوٹ کے لحاظ سے دوسرے انسانوں جیسا ہی ہے اس کے اعضاء دوسرے انسانوں کے اعضاء جیسے ہی ہیں۔ ان کی حقیقت اور میرے محبوب کی حقیقت ایک ہی ہے لیکن اب جو میں نے اسے

اپنا محبوب بنا لیا ہے تو اس میں اور دوسرے انسانوں میں جو میرے احکامات کے باغی ہیں جو غافل ہیں ان میں اور میرے محبوب میں فرق بھی تو ہونا چاہیے۔

خالق کائنات فرماتا ہے کہ میں نے اپنے محبوب میں اور دوسرے انسانوں میں دنیا و آخرت میں واضح فرق قائم کر دیا ہے۔ ایک فرق تو روز قیامت نظر آئے گا، جنت کے درجات کے فرق سے نظر آئے گا اور دوسرا فرق دنیا میں بھی قائم کر دیا۔

کون سا فرق قائم کر دیا؟ فرمایا کہ جب میں اسے اپنا محبوب بنا لیتا ہوں تو

كُنْتُ سَمْعَهُ الَّذِي يَسْمَعُ بِهِ
(بخاری شریف کتاب الرقاق، باب التواضع)

میں اس کی سماعت (کان) بن جاتا ہوں جس کے ساتھ وہ سنتا ہے۔

یہ میرا محبوب ہے، یہ بھی بندہ ہے اور دوسرے بھی بندے ہیں۔ یہ بھی انسان ہے اور دوسرے بھی انسان ہیں۔ فرق یہ ہے کہ میں نے اسے اپنا محبوب بنا لیا ہے اب میں اس کے کان بن گیا ہوں جن سے یہ سنتا ہے۔

انسان ہوتے اس نے اتنی پابندی کی ہے کہ جب بھی شہوت اس کو مجبور کرتی، کوئی فحش، بیہودہ، گندی بات اسے سنائی دیتی جس سے ہیجان پیدا ہو جاتا ہے تو یہ اس کا گلا دباتے ہوئے اپنے کانوں کو میرے احکامات کا پابند کرتا تھا اس نے کانوں کو اتنا صاف رکھا کہ اب میری قدرت اس کے کان بن گئے ہیں۔ لہذا ان کانوں سے یہ سنتا ہے جن میں میری قدرت کا فرما ہے۔

یہ ولی اللہ دور دور سے سینکڑوں ہزاروں میل دور سے کئی پردوں کے پیچھے سے اس لئے سنتا ہے کہ اب اس کے کانوں میں میری قدرت عمل کر رہی ہے۔ اب بھی اگر وہ

دُور دُور سے نہ سن سکے تو عام انسان اور میرے محبوب میں کیا فرق ٹھہرا؟ جس کو میں نے یہ انعام عطا فرمایا اور جس کو عطا نہ فرمایا ان میں کیا فرق ہوا؟ مطلقاً ہر انسان سنتا ہے یہ عام سنتا تو کافر کو بھی حاصل ہے عام مومن کو بھی حاصل ہے؟ گنہگار مسلمان کو بھی حاصل ہے اگر سنتا سنتا برابر ہو تو انعام کس بات کا دیا گیا؟ اللہ تعالیٰ فرماتا ہے کہ میں نے اس کو انعام دیا کہ میں اس کے کان بن گیا اور فرق یہ ٹھہرا کہ دوسرے جو ہیں وہ چند فٹ سے سنتے ہیں یہ سینکڑوں ہزاروں میل دور سے سن سکتا ہے کیونکہ میں اس کے کان بن گیا۔

كُنْتُ سَمْعَهُ الَّذِي يَسْمَعُ بِهِ

میں اس کے کان بن گیا جن سے وہ سنتا ہے۔

اللہ کا دوست، محبوب، ولی اللہ کے قرب میں ہے اسے اللہ کے انوار و تجلیات اور قدرتیں اتنی حاصل ہیں کہ کان اس کے ہیں لیکن سننے کی طاقت رب ذوالجلال کی ہے۔ اگر اب بھی یہ دُور دُور سے سن نہیں سکے گا تو یہ اعتراض ولی کے کان پر نہیں بلکہ اللہ کی قدرت پر ہو جائے گا۔

لہذا اس ایک حدیث سے معترضین کے کئی اعتراضات کے جوابات ہو گئے ان کے کئی مسئلے حل ہو گئے۔

کراچی کے ڈاکٹر مسعود عثمانی نامی شخص نے ایک سوال نامہ شائع کیا تھا۔ اب یہ شخص مرچکا ہے اس نے لکھا کہ تم کہتے ہو کہ اولیاء اللہ دور سے سن لیتے ہیں غوث پاک بغدادی سے سن لیتے ہیں حضرت داتا گنج بخش لاہور سے سن لیتے ہیں۔

اچھا اگر سن لیتے ہیں تو پھر کوئی انہیں پشتو میں بلاتا ہے، کوئی انگلش میں بلاتا ہے، کوئی فارسی میں بلاتا ہے، کوئی عربی میں بلاتا ہے، کوئی پنجابی میں بلاتا ہے تو کیا انہیں

ساری زبانیں آتی ہیں؟

پھر کہتا ہے کہ انہیں ایک وقت میں کئی کئی ہزار آدمی بلا تے ہیں تو وہ کس کی سنتے ہیں اور کس کی نہیں سنتے؟ ترجیح کیا ہوگی؟ اس قسم کے اس کے سوالات کئے میں نے تقریباً دس سال پہلے اس کا جواب لکھا۔ پچھلے دنوں پھر ایک قصبہ جو کالیاں میں وہی سوالات پھر سے میرے سامنے پیش ہوئے۔ میرا یہ جواب ہے کہ ہمارے نزدیک وہ ولی اللہ جس پر اللہ کا انعام ہوا ہے ہم اس ولی اللہ کے وہ کان مانتے ہیں جن کے بارے میں اللہ تبارک و تعالیٰ فرماتا ہے:

فَإِذَا أَحْبَبْتَهُ كُنْتُ سَمْعَهُ الَّذِي يَسْمَعُ بِهِ

(بخاری شریف کتاب الرقاق، باب التواضع)

تو جب میں اسے اپنا محبوب بنا لیتا ہوں تو میں اس کی سماعت (کان) بن جاتا ہوں جس کے ساتھ وہ سنتا ہے۔

جن کانوں میں اللہ کی قدرت کا فرما ہوا ان کیلئے کوئی مشکل نہیں ہے کہ وہ دور دراز سے سن لیں وہ کئی زبانوں کو سمجھ لیں خدا کی قدرت زبانیں پڑھنے کی محتاج نہیں ہے اللہ کی قدرت دور سے سننے میں کمزور نہیں ہے۔ خالق کائنات کی قدرت ایک لمحہ میں کروڑوں لوگوں کی آوازوں کو دور دراز سے سننے کیلئے کسی کی محتاج نہیں ہے جب اللہ تبارک و تعالیٰ فرماتا ہے کہ میری قدرت ان کے کان بن گئی تو یہاں اس طرح کا کوئی اعتراض نہیں ہو سکتا، اللہ کی قدرت اگر نہیں سن سکے گی تو معاذ اللہ اللہ کی قدرت پر اعتراض لازم آئے گا جبکہ خالق کائنات ہر نقص عیب خالی کمزوری سے پاک ہے اور ولی اللہ کو یہ اللہ کی دی ہوئی قدرت ہے کہ وہ دور دراز سے سن لیتا ہے اور کئی ایک کو ایک ہی وقت میں سن لیتا ہے۔

آگے اللہ تبارک و تعالیٰ فرماتا ہے:

وَبَصَرُهُ الَّذِي يُبْصِرُ بِهِ

اور اس کی بصارت (آنکھیں) بن جاتا ہوں جس کے ساتھ وہ دیکھتا ہے

وَيَدُّهُ الَّتِي يَبْطِشُ بِهَا

اور اس کا ہاتھ بن جاتا ہوں جس کے ساتھ وہ پکڑتا ہے۔

اللہ کا ولی جب تک اس مقام پر فائز نہیں تھا ہم جیسا انسان تھا جو چند فٹ سے بھی بغیر واسطے کے نہیں پکڑ سکتا تھا مگر جب اللہ تعالیٰ کی قدرت اس کا ہاتھ بن گئی تو بیٹھا وہ بغداد شریف میں ہے لیکن کائنات کے کونے کونے میں دھگیری کر سکتا ہے۔

آگے اللہ تبارک و تعالیٰ فرماتا ہے:

وَرَجُلُهُ الَّتِي يَمْشِي بِهَا

اور اس کا پیر بن جاتا ہوں جس کے ساتھ وہ چلتا ہے

وہ ایک لمحہ میں کہیں سے کہیں پہنچ سکتا ہے۔ وہ ایک وقت میں کئی مقامات پر ہو سکتا ہے۔

محترم سامعین! میں نے اس حدیث قدسی کو بیان کرنے سے پہلے آپ کے سامنے تین درجہات اس لئے رکھے تھے کہ بات میں مقبولیت ہونی چاہئے اب جو شخص پر امری پاس نہ ہو وہ یہ مطالبہ کرے کہ مجھے ایم اس والی پاسٹ (Post) کیوں نہیں دی گئی؟ مجھے وہ مقام دے دیا جائے گا کہ وہ ایم اس والی پاسٹ

اس بات پر ایم اس والی پاسٹ کیوں نہیں دی گئی؟

مطابق بنائے پھر یہ عہدہ طلب کرے۔

اب اللہ کا ولی جس نے تقویٰ کے تینوں مراتب عبور کئے ایمان لانے کے بعد ظاہر شریعت پر اتنی پابندی کی کہ آپ اس کا تصور بھی نہیں کر سکتے۔ یہاں تک کہ دل کو آباد کیا اور اللہ کی مرضی کے مطابق دل کے خیالات تک کو لگام میں رکھا۔ اب یہ شخص مستحق ہے کہ اللہ اس پر انعام فرمائے اگر تھوڑے بڑھے لوگ ان پر اعتراضات کریں گے تو یہ معقول بات نہیں ہوگی۔ اس لئے کہ انہیں یہ مقام و مرتبہ اس واسطے ملا کہ انہوں نے مسلسل خالق کائنات کے ہاں مزدوری کی ہے اللہ تبارک و تعالیٰ تو کسی کا معمولی سا اجر بھی ضائع نہیں فرماتا، انہوں نے تو اپنی پوری زندگی اس کے لئے وقف کر دی ہے اس کے بدلے میں خالق کائنات نے یہ اجر عظیم عطا فرمایا کہ ان کیلئے فرمایا، میں ان کے کان ہوں، میں ان کی آنکھیں ہوں، میں ان کے ہاتھ ہوں، میں ان کے پاؤں ہوں، میری قدرت سے وہ سب کچھ کرتے ہیں۔

پہلے یہ بھی عام انسانوں جیسے عام انسان تھے لیکن اب میں نے ان کو اپنا محبوب بنالیا ہے۔ میرے محبوب اور غیر محبوب میں یہ فرق ہے کہ میرے محبوب دور دراز سے سنتے بھی ہیں، دور دراز سے دیکھتے بھی ہیں، دور دراز سے مدد بھی کرتے ہیں، دور دراز سے عطا بھی کرتے ہیں۔

قرآن مجید برہان رشید نے بھی اس مسئلہ کو واضح فرمایا ہے:

جب حضرت سلیمان علیہ السلام نے اپنے درباریوں سے یہ کہا تھا:

لَكُمْ يَاتِينِي بِعَرْشِهَا قَبْلَ أَنْ يَأْتُونِي مُسْلِمِينَ

(پارہ ۱۹، سورہ النمل، آیت ۳۸)

کون ہے کہ وہ اس کا تخت میرے پاس لے آئے قبل اس کے کہ وہ میرے حضور مطیع ہو کر حاضر ہوں۔

کون ہے جو سینکڑوں میل دور سے ملکہ بلقیس کا تخت اٹھا کر میرے پاس لے آئے تو جن نے یہ کہا تھا:

أَنَا آتِيكَ بِهِ قَبْلَ أَنْ تَقُومَ مِنْ مَقَامِكَ وَإِنِّي عَلَيْهِ لَقَوِيٍّ أَمِينٌ ۝

(پارہ ۱۹، سورہ النمل، آیت ۳۹)

میں وہ تخت حضور میں حاضر کر دوں گا۔ قبل اس کے کہ حضور اجلاس برخاست کریں اور میں بے شک اس پر قوت والا امانت دار ہوں۔ اللہ کے ولی نے کیا کہا:

قَالَ الَّذِي عِنْدَهُ عِلْمٌ مِنَ الْكِتَابِ (سورہ النمل آیت ۴۰)

اس نے عرض کی جس کے پاس کتاب کا علم تھا۔

أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ (سورہ النمل، آیت ۴۰)

میں اسے حضور میں حاضر کر دوں گا ایک پل مارنے سے پہلے

قرآن مجید میں جو ولی کی کرامت بیان کی گئی ہے اس میں کیا فلسفہ ہے؟

حضرت سلیمان علیہ السلام کے دربار میں بیٹھا ہوا اللہ کا ولی یہ کہہ رہا ہے کہ آپ

کی آنکھ جو کھلی ہے اس کے بند ہونے سے پہلے تخت یہاں موجود ہوگا۔ آپ غور کریں

سینکڑوں میل دور کس ہاتھ نے وہ تخت اٹھایا۔

سینکڑوں میل دور کس آنکھ نے اس محل کے اندر تخت کو دیکھ لیا۔

سینکڑوں میل دور سے کس طرح اس کو اٹھا کر حاضر خدمت کیا؟

قرآن کہہ رہا ہے کہ انسان کا ہاتھ تھا، ہاتھ تو انسان کا تھا لیکن قدرت رحمن کی تھی

یہ کسی دیوان کی بات نہیں بلکہ قرآن کی بات ہے۔

یہ سفر تو کئی دنوں اور ہفتوں کا تھا لیکن گھنٹہ بھی نہیں لگا۔

منٹ بھی نہیں لگا بلکہ آنکھ جھپکنے سے پہلے تخت وہاں موجود تھا۔

جس ہاتھ نے اتنی دور سے تخت کو اٹھا کر حاضر خدمت کیا وہ ہاتھ تو انسان کا تھا

مگر اس انسان کا جسے اللہ نے اپنا محبوب بنا لیا تھا۔

دیکھیں، نبیؐ تو نبیؐ ہے، نبیؐ کے پاس جو بیٹھتا رہا ہے اس میں اتنی قوت آگئی ہے کہ

بیٹھا بیٹھا دور سے پلک جھپکنے سے پہلے اس تخت کو اٹھا کر لے آیا ہے۔

اسی طرح اللہ کا ولی دور دراز سے کسی کی مدد بھی کر سکتا ہے، کسی کی آواز کو سن بھی

سکتا ہے، کسی کو دور دراز سے دیکھ بھی سکتا ہے۔

محترم سامعین! جو کچھ میں نے بیان کیا محض وقت گزارنے کیلئے بیان نہیں کیا بلکہ اللہ تعالیٰ

مجھے اور آپ کو ان پر عمل کرنے کی توفیق عنایت فرمائے۔ یہ میرے اور آپ کے نصاب کا

حصہ ہے کہ ہم بھی ان مراتب کو حاصل کریں۔ اگر ہم بھی مسلسل اس پر عمل پیرا ہوں گے تو

وہ وقت آجائے گا کہ ہمیں اس لذت کی چاشنی محسوس ہونے لگ پڑے گی جو اللہ تبارک و

تعالیٰ نے ولایت کے اندر رکھی ہے۔

☆=====☆

ایمان افروز باطل سوز بہترین کتابیں آپ کے ذوق کے عین مطابق

روحانی حقائق

بدیہ 30 روپے

یا رسول اللہ ﷺ

بہترین اشتہار بدیہ 10 روپے

مقام والدین

بدیہ 20 روپے

اولاد کی بہترین تربیت کے لئے نایاب کتاب

نماز حرم چھ کلمے، نفل نماز، اوقات نماز، نماز باجماعت کو اکرے کا طریقہ، اذان، اقامت، فاتحہ خلف الامام، آمین آہستہ، رفع یدین، غلے نماز، کانوں تک ہاتھ اٹھانا ناف کے نیچے ہاتھ باندھنا، مسافہ نماز، نماز استسجارہ، غسل کا طریقہ، فضیلت والی باتوں کے نوافل اور نماز ضروری مسائل پر مشتمل بہترین کتاب

نماز نبوی

بدیہ 30 روپے

غیرت ایمانی پودہ اسلامی، اسلام میں عورت کا مقام، عورتوں کی نماز، عورتوں کے ضروری مسائل، خوشگوار ازواجی زندگی، بیوی کے شوہر پر اور شوہر کے بیوی پر حقوق، شوہر کی خدمت کا اجر، مسلمان بیوی کی شان، مسلمان شوہر کا مقام، مراسم اور بیو کے جھگڑے کا حل، مسلمان عورت کی دینی اخلاقی تربیت کے لئے نایاب تھ بہترین کتاب

تحفة النساء

بدیہ 30 روپے

ادارہ رضائے مصطفیٰ
055 4217986
0333-8759523
چوک دارالسلام گوجرانوالہ

درود مقدس، درود تاج، درود کبھی درود ابراہیمی، درود خضریٰ، درود ہزارہ، درود ناریہ، درود تھینا، درود مائی، درود غوثیہ، درود شفاء، دعا گنج العرش، دعائے جمیلہ، دعائے حاجات اور پیارے نبی ﷺ کی پیاری دعاؤں پر مشتمل بہترین کتاب

بدیہ 20 روپے

رحمة الرحمن فی صلوة خیرا لا نام

رحمة خداوندی

توحید، نورانیہ، مصطفیٰ، حبش، بصر، صلیا، مصطفیٰ، علم غیب، حاضر و غایب، اختیارات، مصطفیٰ، حیات النبی، شفاعت، مصطفیٰ، عدائے باطل، صلوات اللہ، درود و سلام، نماز کے ضروری مسائل، بعد نماز، نماز سے بڑھ کر، فاتحہ خلف الامام، رفع یدین کی ضمانت، بیس رکعت تراویح، ایصال ثواب، گیارہویں قدم، حاجت، یوسف سے مدد، انجیل، شرک کیا ہے، بیعت کیا ہے، عہدہ، انجیل، بیس رکعت

عقائد اہل سنت قرآن حدیث کی روشنی میں

بدیہ 20 روپے

نماز باجماعت ادا کرنا اور نماز کے ضروری مسائل کا بیان
بہترین اشتہار بدیہ 10 روپے

شرک و بدعت کی حقیقت

بہترین اشتہار بدیہ 10 روپے